
Shri Bhuvaneshvari Ashtottarashatanama Stotram

श्रीभुवनेश्वर्यष्टोत्तरशतनामस्तोत्रम्

Document Information



Text title : Bhuvaneshvari Ashtottarashatanama Stotram 3
File name : bhuvaneshvaryaShTotttarashatanAmastotram3.itx
Category : aShTotttarashatanAma, devii, stotra, devI, dashamahAvidyA
Location : doc_devii
Proofread by : Rajesh Thyagarajan
Description-comments : Kalivilasatantra. See corresponding nAmAvalI
Latest update : March 23, 2024
Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 6, 2024

sanskritdocuments.org

శ్రీభువనేశ్వర్యష్టోత్తరశతనామస్తోత్రమ్



(అథ శ్రీకాలీవిలాసతస్త్రే దశమః పటలః ।)

శ్రీదేవ్యువాచ ।

దేవదేవ మహాదేవ యోగీంద్ర వృషభధ్వజ ।

అస్యాః శ్రీభువనేశ్వర్యాః శతనామ వద ప్రభో ॥ ౧ ॥

శ్రీఈశాన ఉవాచ ।

సహస్రేణ మహేశాని కలికాలే న సిద్ధ్యతి ।

శతనామ్నః పరం నామ కలౌ నాస్తి మహేశ్వరి ॥ ౨ ॥

అస్య శ్రీభువనేశ్వరీ శతనామస్తోత్రస్య శక్తిర్వృషి

విరాటచ్ఛున్దః శ్రీభువనేశ్వరీ దేవతా చతుర్వర్ణసిద్ధ్యర్థే వినియోగః ॥

ఓం ఆద్యా శ్రీభువనాభవ్యా భవబంధవిమోహినీ ।

భగరూపా భగవతీ భేరణ్ణా భాగ్యశాలినీ ॥ ౩ ॥

ఈశ్వరీ ఈశ్వరానన్దా వన్దనీయా విలాసినీ ।

ఉమా ఉమా చ (౧)ఉన్మత్తా ఇన్దిరా ఇన్ద్రపూజితా ॥ ౪ ॥

ఊర్వ-తేజస్వినీ ఊర్ధ్వా ఊర్ధ్వగా ఊర్ధ్వరూపిణీ ।

నన్దినీ నన్దమథినీ నన్దా నన్దకరూపిణీ ॥ ౫ ॥

నిత్యా చ నిష్కలఙ్కా చ నిర్మలా మలనాశినీ ।

నిరీహోల్లాసినీ నత్యా నిర్మలా నిత్యనూతనా(౨) ॥ ౬ ॥

నిశుమ్భనాశినీ చైవ తథా శుమ్భవినాశినీ ।

శుక్లరూపా చ శుక్లార్ధా శామ్భవీ శమ్భువల్వభా ॥ ౭ ॥

శివాఖ్యా శివరూపా చ శివపూజ్యా శివార్చితా ।

శివవాదా (౩)చ శ్యామా చ శ్యామాఙ్గీ శ్యామమూర్తికా ॥ ౮ ॥

శోభా చ సుభగా చైవ శోభనా భువనేశ్వరీ ।

రక్తాఙ్గీ రక్తనయనా రక్తాక్షీ రక్తతోచనా ॥ ౯ ॥

రేవతీ రుక్మిణీ రాధా రౌద్రీ రామా రజోగుణా ।
 రమ్యా చ రమణీయా చ రామక్రీడావతీ తథా ॥ ౧౦ ॥
 రామార్చితా రామపూజ్యా రజ్జినీ రామవల్లభా(౪) ।
 రక్తాక్షీ రక్తహాస్యా చ రుధిరా రుధిరప్రియా ॥ ౧౧ ॥
 రక్తారక్తమయీ రాజ్ఞీ రసయుక్తా రసప్రియా ।
 రసమాలా రసమయీ తథా రసవతీ రతిః ॥ ౧౨ ॥
 రూపమాలా రూపవతీ రూపాఙ్గదవిభూషణా ।
 రేణుకా రేత(×)రూపా చ రసరూపా రసాశ్రయా(౬) ॥ ౧౩ ॥
 భాగీరథీ తథోన్నాసాం(౭)వశినీ వేశరూపిణీ ।
 రేవా చ శామ్భవీ వైవ మృదాపారణ(౮)పణ్ణితా ॥ ౧౪ ॥
 శతనామ ఇదం దేవి కథితం భక్తితస్తవ ।
 గుహ్యోద్ గుహ్యతరం గుహ్యం కలికాలస్య సమ్మతమ్ ॥ ౧౫ ॥
 అష్టోత్తరశతం జప్త్వా దశథా వాపి సుందరి ।
 పఠిత్వా ఫలమాప్నోతి అయుతం వరవర్ణని ॥ ౧౬ ॥
 అయుతావర్తనాద్దేవి చాశ్వమేధఫలం లభేత్ ।
 గోమేధశతయజ్ఞానాం ఫలమాప్నోతి నిశ్చితమ్ ॥ ౧౭ ॥
 ప్రవరేద్ యది శుద్ధాత్మా స్వకీయస్త్రీషు సంరతః ।
 వామభాగే స్త్రీయం స్థాప్య ధూపామోద సుగంధితః ॥ ౧౮ ॥
 తామ్బూల-పూరితముఖీ యది స్యాజ్జపతత్పరః ।
 యద్యస్యదీక్షితా నారీ దూరతః పరివర్ణయేత్ ॥ ౧౯ ॥
 దీక్షితా-పరనారీషు యది మైథునమాచరేత్ ।
 న విన్దోః పాతనం కార్యం కృతే చ బ్రహ్మహా భవేత్ ॥ ౨౦ ॥
 మృదాపారగాం మృత్తికావిదారణమిత్యర్థః ।
 యది న ప్రపతేద్దిన్దుః పరనారీషు పార్వతి ।
 సర్వసిద్ధోశ్వరో భూత్వా విహరేత్ క్షితిమణ్డలే ॥ ౨౧ ॥
 ఇతి శ్రీకాలిలినామస్త్రే శ్రీభువనేశ్వరీ శతనామస్తోత్రం సమాప్తమ్ ।
 ఓం తత్సదిత్యాది ।

౧. ఊశబ్దేనావ శివ ఉచ్చతే తేన తస్య మాతా ఇత్యర్థః | “ఉమా
ఉమా” ఇత్యవ “ఉమారూపా” ఇతి క్వచిత్ పుస్తకే పాఠః |
౨. “నూతనా” ఇత్యత్ర “ముత్తమా” ఇతి క్వచిత్
పుస్తకే పాఠః | క్వచిచ్ఛా “నిర్లజ్ఞా నిర్భ్రూణా నిద్రా నిశ్చలా
నిరూప-ద్రవామ్ | ఇత్యధిక లోకాః దృశ్యతే |
౩. “శివవాదా” ఇత్యత్ర శివవాదాం ఇతి క్వచిత్ పుస్తకే పాఠః,
తస్యార్థస్తు శవేన సహ వాదః కఠోపకథన యస్యాః, అథవా శవః
శివరూపః శవ ఇతి తాత్పర్యమ్ |
౪. రామశబ్దేనాత్ర పరశురామః, బలరామః, శ్రీరామశ్చ యథాయథం జ్ఞేయమ్ |
౫. సర్వేసాంతా అప్యదంతా ఇతి నియమాత్ రేతః శబ్దస్య రేతరూపతా |
౬. “రసాశ్రయా” ఇత్యత్ర “రసప్రియా” ఇతి క్వచిత్ పుస్తకే పాఠః |
౭. “ఉన్నాసా” ఇత్యత్ర “ఉల్లాసా” ఇతి క్వచిత్ పుస్తకే పాఠః |
౮. “మృదాపా” ఇత్యత్ర “వసుధా” ఇతి క్వచిత్ పుస్తకే పాఠః |

Proofread by Rajesh Thyagarajan

—
Shri Bhuvaneshvari Ashtottarashatanama Stotram

pdf was typeset on June 6, 2024

—
Please send corrections to sanskrit@cheerful.com

